

EMI Available

EMI Available

CLASSIC

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమాచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS



సంపుటి : 15 సంఛిక : 21 ఆదిలాబాద్ ఎడిటర్ - సయ్యద్ కరీం ఆదివారం, 27 జూలై 2025 పేజీలు : 4 వెల : 2/-

విశ్వసనీయత మోటి పన్నే...

అందరికంటే టాప్.. మోడినే ఫస్ట్!

మార్నింగ్ కన్సల్ట్లో అత్యధిక రేటింగ్!!

భారత రాజకీయ చరిత్రలో మరోసారి నరేంద్ర మోడీ తన స్థానాన్ని బలంగా నిలబెట్టుకున్నారు. 2014 మే 26న ప్రధాని పదవిని స్వీకరించిన నరేంద్ర మోడీ, 2025 జూలై 25 నాటికి 4,078 రోజులు పదవిలో కొనసాగుతూ, మాజీ ప్రధాని ఇందిరా గాంధీ (4,077 రోజులు) రికార్డును అధిగమించారు.

ఈక్రమంలో ఆయన స్వతంత్ర భారతదేశంలో రెండవ అత్యధిక కాలం ప్రధానిగా పనిచేసిన నేతగా చరిత్రకెక్కారు. మోడీకి ముందున్న రికార్డు మాత్రం పండిట్ జవహర్‌లాల్ నెహ్రూ పేరుకు చెందింది. నెహ్రూ సుమారు 16 సంవత్సరాలు పదవిలో కొనసాగారు.

పరుసగా మూడోసారి ప్రధాని... 2014, 2019లో పూర్తిస్థాయి మెజారిటీతో బీజేపీ అధికారంలోకి వచ్చినప్పుడు, మోడీ ప్రధానిగా

బాధ్యతలు స్వీకరించారు. 2024 లోక్‌సభ ఎన్నికల్లో బీజేపీ ఒంటరిగా మెజారిటీ సాధించలేకపోయినా, ఎన్‌డిఎ కూటమి సహకారంతో మోడీ మూడవసారి ప్రధానిగా ప్రమాణ స్వీకారం చేశారు.

నెహ్రూ తర్వాత వరుసగా మూడు సార్లు ప్రధానిగా బాధ్యతలు చేపట్టిన రెండవ నాయకుడిగా మోడీ నిలిచారు.

-గుజరాత్ నుంచి దేశానికి నేత... గుజరాత్‌కు చెందిన మోడీ, 2001 నుంచి 2014 వరకు ముఖ్యమంత్రిగా పనిచేశారు. 12 సంవత్సరాలకు పైగా రాష్ట్రపాలనలో అనుభవం కలిగిన మోడీ, 2014లో జాతీయ రాజకీయాల్లో అడుగుపెట్టి ప్రధానిగా మారారు.

హిందీ మాట్లాడని రాష్ట్రానికి చెందిన వ్యక్తిగా ప్రధానిగా అత్యధిక కాలం పనిచేసిన వ్యక్తిగా ఆయన చరిత్ర సృష్టించారు.



-విజయం, స్థిరత్వంలో మోడీ మాంత్రికత్వం... మోడీ నాయకత్వంలో బీజేపీ 2014, 2019, 2024 లలో పరుసగా మూడు లోక్‌సభ ఎన్నికల్లో విజయం సాధించింది. ఇది నెహ్రూ తరువాత ఎవరూ సాధించని ఘనత. గుజరాత్ రాష్ట్ర స్థాయి ఎన్నికలు..దేశవ్యాప్త లోక్‌సభ ఎన్నికలతో కలిపి మొత్తం ఆరు ప్రధాన ఎన్నికల్లో పార్టీని విజయవధంలో నడిపించిన ఏకైక నాయకుడిగా మోడీ నిలిచారు.

-పాలనలో సంస్కరణలు, ప్రపంచ స్థాయిలో దేశ ప్రతిష్ట... మోడీ పదవీ కాలంలో మౌలిక సదుపాయాల విస్తరణ, ఆర్థిక సంస్కరణలు, డిజిటల్ ఇండియా, మేక్ ఇన్ ఇండియా, స్వచ్ఛ భారత్, ఉజ్వల

యోజన, జనధన్, అట్యూనిర్గర్ భారత్ వంటి ఎన్నో కార్యక్రమాలు అమలయ్యాయి. అంతర్జాతీయంగా కూడా భారతదేశం ప్రతిష్ఠను పెంచేలా మోడీ చురుకైన విదేశాంగ విధానం చేపట్టారు. నరేంద్ర మోడీ నాయకత్వం దేశ రాజకీయాల్లో కీలక మలుపుగా నిలుస్తోంది. అట్టడుగు స్థాయి నుంచి అత్యున్నత స్థాయికి ఎదిగిన నేతగా, ప్రజల సమ్మకాన్ని సంపాదించుకున్న మోడీ ఇప్పుడు దేశ చరిత్రలో రెండవ దీర్ఘకాలిక ప్రధానిగా నిలవడం గర్వకారణం. తదుపరి కాలంలో ఆయన నాయకత్వం భారతదేశ అభివృద్ధి దిశగా ఎటువంటి మలుపు తీసుకెత్తుందో వేచి చూడాల్సిందే.

డీజిటీ ఎదుట లొంగిపోయిన మావోయిస్టు అగ్రనేత.. నక్సల్స్‌కు డీజిటీ ఆఫర్!

ఏపీ డీజిటీ ఎదుట పలువురు కీలక మావోయిస్టులు లొంగిపోయారు. వారి నుంచి భారీగా ఆయుధ సామగ్రిని పోలీసులు స్వాధీనం చేసుకున్నారు. లొంగిపోయిన మావోస్టుల్లో అగ్రనేతలు ఉన్నారు. మావోయిస్టు పార్టీలో సుమారు 34 ఏళ్లకు పైగా పని చేసిన సీనియర్ మావోయిస్టు జోరిగి నాగరాజు అలియాస్ కమలేష్, ఆయన భార్య అరుణ అలియాస్ మేడక జ్యోతిశ్వరి ఉన్నారు. కృష్ణా జిల్లాకు చెందిన వీరు ఇద్దరూ ఆంధ్రప్రదేశ్ రాష్ట్ర డ్రైక్టర్ జనరల్ ఆఫ్ పోలీస్ హరీష్ కుమార్ గుప్తా ముందు శనివారం లొంగిపోయారు. ప్రస్తుతం కమలేష్ తూర్పు బస్తర్ డివిజన్‌లో కమిటీకి ఇన్‌చార్జిగా పనిచేస్తూ, దండకారణ్య స్పెషల్ జోనల్ కమిటీలో ఎన్‌జెడీసీఎం హోదాలో ఉన్నారు.

మావోయిస్టు పార్టీ వైఫల్యాలు, కేంద్ర కమిటీ విధానాలపై విసుగు చెంది ఈ సిద్ధాంతం ఇక చలామణిలో అవ్వదని గ్రహించి లొంగిపోయారని అధికారులు తెలిపారు. ఆయన భార్య అరుణ, మొబైల్ అకడమిక్ పాలిటికల్ ఆర్గనైజేషన్ స్కూల్‌కి ఇన్‌చార్జిగా పనిచేస్తూ అదే విధంగా పార్టీ వైఫల్యాల పట్ల నిరాశ చెందారని పేర్కొన్నారు. కమలేష్‌పై ఏపీలో 20 లక్షల రూపాయల రివార్డు, అరుణ పై 5 లక్షల రూపాయల రివార్డు ఉన్నాయని అధికారులు వెల్లడించారు. ఇక, లొంగిపోయిన దంపతులకు తక్షణ ఉ పకమసంగా ఒక్కొక్కరికి రూ.20,000 చొప్పున చెక్కులను డీజిటీ అందజేశారు. అల్లూరి సీతారామరాజు జిల్లాలో ఆపరేషన్ బృందాలు గత వారంలో రికవరీ చేసిన ఆయుధాలను ఏపీ డీజిటీ హరీష్ కుమార్ గుప్తాకి అధికారులు చూపించారు. వీటిలో మొత్తం 18 ఆయుధాలు ఉన్నాయి. ఏకే-47, 2 బీజీఎల్‌లు, 5 ఎన్‌ఎల్‌ఆర్‌లు, 2 ఐఎన్‌ఎస్‌ఎస్ రైఫిళ్లు, 606 లైవ్ రౌండ్లు, 37 కిలోల కార్టెక్స్ వైర్లు, ఇతర పరికరాలు ఖచ్చితమైన ఇంటెలిజెన్స్ సమాచారం ఆధారంగా స్వాధీనం చేసుకున్నారు. ఇవన్నీ ఈ మధ్య లొంగిపోయిన మడకం దేవా అలియాస్ భగత్ (డివిజన్‌లో కమిటీ సభ్యుడు) సహా 13 మంది యూజీ కేడర్‌కు రూ.22 లక్షల విలువైన చెక్కులను డీజిటీ అందజేశారు. గత ఏడాది కాలంలో మొత్తం రూ.64 లక్షల రివార్డులను వివిధ హోదాల్లో లొంగిపోయిన 48 మంది కేడర్‌కు అందజేశారు.

ఈ మధ్య కాలంలో 5 సార్లు ఎదురు కాల్పులు.. ఈ సందర్భంగా డీజిటీ హరీష్ కుమార్ గుప్తా మాట్లాడుతూ.. ఏపీలో ఈ మధ్య కాలంలో 5 సార్లు ఎదురు కాల్పులు చోటుచేసుకున్నాయనీ, ఇందులో ఆరుగురు మావోయిస్టులు మృతి చెందగా, వారిలో కేంద్ర కమిటీ సభ్యుడు ఉడయే, రాష్ట్ర కమిటీ సభ్యులు అరుణ, జగన్, డివిజన్‌లో కమిటీ కార్యదర్శి రమేష్ ఉన్నారని చెప్పారు. అలాగే వీరి నుంచి 8



ఆయుధాలు స్వాధీనం చేసుకున్నామని అన్నారు. ఎదుగురు యూజీ కేడర్ అరెస్ట్ కాగా, నలభై మంది యూజీ కేడర్ లొంగిపోయారని చెప్పుకొచ్చారు. మావోయిస్టు యూజీ కేడర్ లొంగిపోవాలని డీజిటీ విజ్ఞప్తి చేశారు. నరేందర్ పాలసీ ప్రకారం వారి లొంగుబాటుకు ఏపీ పోలీస్ శాఖ సహకరిస్తుందని చెప్పారు. వారి పై ఉన్న రివార్డ్ తో పాటు, ఇంటి స్థలం, ఉపాధి అవకాశాలు కూడా కల్పిస్తామని భరోసా ఇచ్చారు. ప్రస్తుతం మావోయిస్టు పార్టీలో వివిధ రాష్ట్రాల్లో పని చేస్తున్న ఇరవై మంది ఏపీ స్థానికులు ఉన్నారునని, అందులో ఐదు మంది ఎన్‌జెడీసీఎం హోదాలో ఉన్నారని చెప్పారు.



జైపాల్ రెడ్డి లేకుంటే తెలంగాణ వచ్చేది కాదు

హైదరాబాద్ : జైపాల్ రెడ్డి సమ్మన సిద్ధాంతాన్ని ముందుకు తీసుకెళ్తామని తెలంగాణ ముఖ్యమంత్రి రేవంత్ రెడ్డి అన్నారు. తెలంగాణ రాష్ట్ర ఏర్పాటులో ఆయన పాత్ర ఎన్నటికీ మరువలేనిదన్నారు. జైపాల్ రెడ్డి లేకుంటే తెలంగాణ సాకారమయ్యేది కాదని చెప్పారు. 'జైపాల్ రెడ్డి మెమోరియల్ అవార్డు' ప్రధానోత్సవానికి రేవంత్ రెడ్డి ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ.. జైపాల్ రెడ్డికి ప్రతివక్త పార్టీలతో సిద్ధాంతపరంగా మాత్రమే విభేదాలు ఉండేవని, రాజకీయాల్లో 40 ఏళ్లపాటు ఆయన అజాతశత్రువుగా ఉన్నారని చెప్పారు. “ సమాచారహక్కు చట్టం రావడంలో జైపాల్ రెడ్డి కృషి ఎంతో ఉంది. సంస్కరణల అమలుకు కూడా ఆయన ఎంతో తాపత్రయపడే వారు. కల్సుకుర్తి ప్రాంతంలో మార్పుల కోసం ఎంతో కృషి చేశారు. తెలంగాణ నుంచి ఏపీ సరసంహారావు తర్వాత అంతపేరు తెచ్చుకున్నది జైపాల్ రెడ్డి మాత్రమే. రాజకీయాల్లో ధన ప్రవాహం తగాలని ఆయన చెబుతుండేవారు. తెలంగాణ కోసం జైపాల్ రెడ్డి ఎంతో చొరవ చూపారని సోనియాగాంధీ కూడా ఓసారి చెప్పారు. ఇవాళ ఐడియాలజీ పాలిటిక్స్ కనుమరుగై.. స్క్వగ్గీ పాలిటిక్స్ వచ్చాయి. ఇవాళ రాజకీయాలు ప్రమాదకరమైన దిశలో వెళ్తున్నాయి. ప్రజాస్వామిక విలువలు తగ్గి.. పాలిటికల్ మెనేజిమెంట్ పెరిగింది” అని రేవంత్ రెడ్డి అన్నారు.



కీలక నిర్ణయాల దిశగా ఎన్నికల సంఘం

హైదరాబాద్ : గతంలో ఒక అభ్యర్థి అనేక పదవులకు పోటీచేసే అవకాశం కల్పించారు. ఇప్పుడు ఒక అభ్యర్థి ఒక్క పదవికి పోటీపడాలనే నిబంధనను తీసుకురాసున్నట్లు సమాచారం. ఒక అభ్యర్థి ఒకేసారి జడ్పీటీసీ, ఎంపీటీసీ పదవులకు పోటీచేసే అవకాశమూ ఈ సారి ఉండబోదని తెలుస్తున్నది. ఇలా ఈసారి స్థానిక ఎన్నికల్లో అనేక కొత్త నిబంధనలను అమలు చేయనున్నారని తెలుస్తున్నది. రాష్ట్రంలో స్థానిక సంస్థల ఎన్నికల రిజిస్ట్రేషన్ చిక్కుముడి వీడకపోయినా, షెడ్యూల్ ఎప్పుడొచ్చినా ఎన్నికలు నిర్వహించేందుకు అధికారులు సర్వం సిద్ధం

చేస్తున్నారు. గత లోక్‌సభ ఎన్నికల సమయంలో రూపొందించిన ఓటర్ల జాబితా ఆధారంగా పంచాయతీలు, వార్డులు, ఎంపీటీసీ, జడ్పీటీసీ స్థానాలను విభజించారు. చనిపోయినవారి పేర్లను తొలగించి, కొత్తగా ఓటర్లను చేర్చి నూతన జాబితాను రూపొందించారు. కొత్తగా నోటాను తీసుకొస్తున్నారు. 2004 నుంచి పార్లమెంట్, అసెంబ్లీ ఎన్నికల పోలింగ్‌లో మాత్రమే అమలులో ఉన్న నోటా ఇప్పుడు స్థానిక ఎన్నికల్లోనూ అమలు చేయనున్నారు. ఈ మేరకు బ్యాలెట్ పేపర్‌లో నోటాను ముద్రించాలని జిల్లా ఉన్నతాధికారులకు ఎన్నికల అధికారులు

ఒకే బిళ్ళల్ని.. ఒకే నామినేషన్!

ఒకేసారి జడ్పీటీసీ, ఎంపీటీసీకి పోటీ చేయటానికి నోచాన్స్!

కుటుంబంలోని ఓటర్లు అందరికీ ఒకే పోలింగ్‌బూత్‌లో ఓటు హక్కు ఎంపీటీసీకి గులాబీ, జడ్పీటీసీ ఎన్నికకు తెలుపు బ్యాలెట్ పేపర్లు

ఇప్పటికే ఆదేశాలు జారీచేశారు. ఎంపీటీసీ పోలింగ్ కోసం గులాబీ, జడ్పీటీసీ ఎన్నిక కోసం తెలుపు రంగు బ్యాలెట్ల పేపర్లను సిద్ధం చేస్తున్నారు. గతంలో మండలం యూనిట్ తీసుకున్నందున ఒక కుటుంబంలో నలుగురు ఓటర్లు ఉంటే కొన్నిసార్లు వారి ఓట్లు వేర్వేరు పోలింగ్ కేంద్రాల వరిధిలో ఉండేవి. ఈసారి గ్రామాన్ని యూనిట్‌గా తీసుకుంటున్నందున కుటుంబ సభ్యులందరూ ఒకే పోలింగ్ బూత్ వరిధిలో ఓటు వేసేలా చర్యలు తీసుకోనున్నారు. కుటుంబ సభ్యుల ఓట్లన్నీ ఒకే వార్డులో ఉండేలా చర్యలు తీసుకుంటున్నారు.

ఎన్నికల నాటికి కొత్త ఓటర్లకు చాన్స్... ఎన్నికల నాటికి కొత్త ఓటర్ల చేరిక, ఉన్నవారిలో మార్పులు, చేర్పులకు దరఖాస్తులను ఆహ్వానిస్తే వారి వివరాలతో వార్డుల వారిగా అనుబంధ జాబితానూ రూపొందిస్తారు. బ్యాలెట్ బాక్స్‌లు, బ్యాలెట్ పత్రాలను అధికారులు సిద్ధం చేసే పనిలో ఉన్నారు. గతంలో ఉన్న బ్యాలెట్లు, సీక్లను

పరిశీలించాలని ఇప్పటికే పంచాయతీరాజ్ గ్రామీణాభివృద్ధి శాఖ డైరెక్టర్ నృజన ఆదేశించారు. ఎంతమంది ఎన్నికల రిటర్నింగ్ అధికారులు (ఆర్‌ఎస్‌లు), సహాయ రిటర్నింగ్ అధికారులు (ఏఆర్‌ఎస్‌లు), పోలింగ్ సిబ్బంది అవసరమని గుర్తించిన వివరాలను ఆన్‌లైన్‌లో పొందుపరిచారు. ఒక్కో పోలింగ్ స్టేషన్‌కు ఒక ప్రిసైడింగ్ అధికారితోపాటు నలుగురు అధికారులను నియమించనున్నారు.

కలెక్టర్లకు ఎన్‌ఈసీ ఆదేశాలు... స్థానిక సంస్థల ఎన్నికల నిర్వహణ కోసం జిల్లాల కలెక్టర్లకు రాష్ట్ర ఎన్నికల సంఘం (ఎన్‌ఈసీ) ఆదేశాలను జారీచేసింది. ఎన్నికల కోసం జిల్లా స్థాయి ప్రణాళికలు సిద్ధం చేయాలని ఆదేశించింది. ఈ మేరకు తాజాగా జిల్లాల కలెక్టర్లకు ఉత్తర్వులను జారీచేసింది. బ్యాలెట్ బ్యాక్కులు, పోలింగ్ సిబ్బంది, కావాల్సిన సామగ్రి, ఇతర సమాచారాన్ని నిర్ణీత ఫార్మాట్‌లో పంపించాలని ఆదేశాల్లో పేర్కొన్నారు.

సంపాదకీయం

ప్రభాత సమీచారం
తెలంగాణ తెలుగు దినపత్రిక

అసలేంబీ ధర్మస్థల హత్యల వివాదం?

కర్ణాటకలోని ప్రఖ్యాత పుణ్యక్షేత్రం ధర్మస్థల, ఇప్పుడు సంచలనాత్మక ఆరోపణలతో వార్తల్లో నిలిచింది. ఒక మాజీ పారిశుధ్య కార్మికుడు చేసిన ఆరోపణలు దేశవ్యాప్తంగా చర్చనీయాంశంగా మారాయి. ఈ ఆరోపణల తీవ్రత, పోలీసుల స్పందన, సిట్ ఏర్పాటు, గతంలో జరిగిన ఘటనలు.. ఈ అంశాలన్నీ వివాదానికి మరింత ఆజ్యం పోశాయి. ధర్మస్థల ఆలయంలో గతంలో పనిచేసిన ఓ పారిశుధ్య కార్మికుడు, ఆలయ అధికారుల ఒత్తిడితో దాదాపు 100కి పైగా మృతదేహాలను రహస్యంగా ఖననం చేశానని ఆరోపించాడు. వాటిలో లైంగిక దాడులకు గురైన మహిళలు, మైనర్లు ఉన్నారని, అలాగే 400 మందికి పైగా యువతులు అదృశ్యమయ్యారని పేర్కొన్నాడు. ఈ దారుణాలకు ప్రభావ వంతమైన స్థానిక నేతలు, ఆలయ యాజమాన్యం బాధ్యులని అభిప్రాయపడ్డాడు. ఈ ఆరోపణలు శ్రీ వీరేంద్ర హెగ్గడే వంటి కీలక వ్యక్తులపైనా ప్రభావం చూపాయి. అయితే, ఇప్పటివరకు భౌతిక ఆధారాలు లేకపోవడం విచారణను సంక్లిష్టం చేస్తోంది.

-పోలీసుల స్పందనపై విమర్శలు... పారిశుధ్య కార్మికుడు జూలై 4న ఫిర్యాదు చేసినా, పోలీసులు జూలై 11 వరకు ఎలాంటి స్పష్టమైన చర్యలు తీసుకోలేదనే విమర్శలు వెల్లువెత్తాయి. తవ్వకాలకు సిద్ధంగా ఉన్నారని కార్మికుడు చెప్పినప్పటికీ, పోలీసులు అతడిని గుర్తించలేక పోవడం ఆలస్యానికి కారణమైంది. ఇది స్థానిక రాజకీయ ఒత్తిడులు, ఆలయ యాజమాన్యపు ప్రభావం లేదా అధికారుల నిర్లక్ష్యమా అనే అనుమానాలకు దారితీసింది.

-సిట్ ఏర్పాటు.. పురోగతి లేకపోవడమే సమస్య... ఈ వివాదంపై కర్ణాటక ప్రభుత్వం సీనియర్ ఐపీఎస్ అధికారి ప్రణవ్ మోహంతి నేతృత్వంలో సిట్ ను ఏర్పాటు చేసింది. అయితే, దర్యాప్తులో ఎటువంటి గణనీయమైన పురోగతి కనిపించకపోవడం ప్రజల్లో విశ్వాసం కోల్పోవడానికి దారితీస్తోంది. పైగా, సిట్ అధికారికి వ్యతిరేకంగా కొందరు న్యాయవాదులు అభ్యంతరాలు వ్యక్తం చేయడం మరింత అనుమానాలకు తావిచ్చింది.

- గతం వెనుక మరొక బాధితురాలి కథ... ఈ వివాదానికి కొత్త ఊపునిస్తూ 22 ఏళ్ల క్రితం అదృశ్యమైన 'సౌజన్య' అనే యువతి కేసు మళ్లీ తెరపైకి వచ్చింది. ఆమె తల్లి ఇటీవల మీడియాతో మాట్లాడుతూ తన కుమార్తె అదృశ్యంపై పూర్తిస్థాయి దర్యాప్తు కావాలని కోరింది. ఇప్పుడు వెలుగులోకి వస్తున్న ఆరోపణలు తమ కుటుంబం అనుభవించిన బాధను గుర్తు చేస్తున్నాయని ఆమె పేర్కొనడం, పారిశుధ్య కార్మికుడి ఆరోపణలకు బలాన్ని చేకూర్చింది.

- ప్రజలు కోరేది.. పారదర్శక దర్యాప్తు మాత్రమే... ఇలాంటి నాజూకు అంశాల్లో మతపరమైన ఆస్తిక భావాలు, స్థానిక రాజకీయ ఒత్తిడులు అడ్డుకుంటే నిజం వెలుగు చూడదు. కాబట్టి తక్షణమే తవ్వకాలు ప్రారంభించాలి. సాక్షులకు రక్షణ కల్పించాలి.సిట్ విచారణను వేగవంతం చేయాలి.పారదర్శక నివేదికలు ప్రజలకు అందించాలి.అధికారుల పాత్రపై విచారణ జరిపించాల్సిన అవసరం ఉంది. ధర్మస్థల కేసు, దేశంలోని మతస్థలాల పట్ల ఉన్న గౌరవాన్ని సవాల్ చేస్తూ, న్యాయ వ్యవస్థ పారదర్శకతను పరీక్షించే అంశంగా మారింది. ఆధ్యాత్మికత కప్పిపుచ్చిన చీకటి నిజాలు వెలుగులోకి రావాలంటే, ప్రభుత్వం ధైర్యంగా ముందుకు రావాలి. లేదంటే, ఇది కేవలం మరో మూతపడ్డ కేసుగానే మిగిలిపోతుంది.

అడిగేదెవరూ.. అంతా మా ఇష్టం



కరీంనగర్ : కరీంనగర్ నగరంతోపాటు హుజూరాబాద్, జమ్మికుంట, చొప్పండీ మున్సిపాలిటీల్లో నివాసిత, వాణిజ్య భవనాలు అనుమతులకు విరుద్ధంగా నిర్మించుకుంటున్నారు. భవన అనుమతుల దరఖాస్తు ఫైన్స్ కు, వాస్తవ నిర్మాణానికి పొంతన ఉండటం లేదు. ఎక్కడ చూసినా అనుమతి ఒక రకంగా.. నిర్మాణం మరోలా ఉంటున్నప్పటికీ పట్టించుకోవడం లేదు. నివాసిత అనుమతులు తీసుకొని వాణిజ్య అవసరాలకు వినియోగిస్తున్న భవనాలు అనేకమన్నాయి. భవిష్యత్తు అవసరాలు, రద్దీని పరిగణనలోకి తీసుకొని నిర్మించుకోవాల్సి ఉండగా ఎవరూ పట్టించుకోవడం లేదు.

జోరుగా అక్రమ అంతస్తులు

అనుమతి ప్రకారం భవన నిర్మాణం చేపట్టాల్సి ఉండగా.. నిబంధనలు పట్టించుకోకుండా అదనంగా అంతస్తులు నిర్మించుకుంటున్నారు. జీ01, జీ02కు అనుమతి తీసుకొని రెండు, మూడు ఫ్లోర్లు నిర్మించుకుంటున్న భవనాల సంఖ్య ఇటీవల పెరిగింది. ఇలాంటి వాటిపై ఫిర్యాదులు వచ్చినా కాలయాపన చేస్తున్నారు. నోటీసులు ఇస్తున్నట్లుగా చెబుతున్నప్పటికీ ఆ ఫిర్యాదు పరిష్కారం అయ్యేసరికి నిర్మాణం పూర్తవుతోంది.

సెట్ బ్యాక్ స్టలమేదీ?

నగరంలో వాహనాలు విపరీతంగా పెరిగాయి. దానికి తగ్గట్టుగా రహదారుల విస్తరణ మాత్రం జరగడం లేదు. దీనికి తోడుగా కొత్తగా వ్యాపార, వాణిజ్య సముదాయాలను ఏర్పాటు చేస్తుండటం, పార్కింగ్ కోసం స్థలం వదలకుండా నిర్మిస్తున్నారు. అనుమతి పత్రంతో చూపిన ట్టు భవనం చుట్టూ సెట్ బ్యాక్ కోసం స్థలం వదలాల్సి ఉండగా వదలడం లేదు. అంతర్గత వీధుల్లో పరిశీలిస్తే ఒక్కో డివిజన్ లో ఆరు నెలలుగా నిర్మించిన వాటిల్లో పాతిక సంఖ్యలో సెట్ బ్యాక్ లేని నిర్మాణాలుంటున్నా ఎలాంటి చర్యలు తీసుకోవడంలేదు. కొన్నిచోట్ల ప్రశ్నించిన ఇరుగు, పొరుగువారిని బెదిరింపులకు గురి చేస్తున్నారు.

నిబంధనలు పాటించాల్సిందే

నిబంధనలకు విరుద్ధంగా అదనపు అంతస్తులు 32 భవనాలు ఉన్నట్లు గుర్తించాం. వీటిని కూల్చివేస్తాం. ప్రత్యేక డ్రైన్ నిర్వహిస్తాం. లైసెన్స్డ్ సర్వేయర్లు అనుమతుల సమయంలో యజమానులకు వివరించేలా అవగాహన కల్పిస్తాం. లేదంటే అనుమతి ఎవరి ద్వారా తీసుకున్నారో వారి లైసెన్స్ రద్దు చేస్తాం. ఐబీఎడ్వీ, డీసీటీ, కరీంనగర్ నగరపాలిక

అతివేల హితం.. నగదు రహితం



పెద్దపల్లి : స్త్రీనిధిలో రుణాలు పొందిన మహిళలు వాయిదా తీరవరకు ప్రతినెలా కిస్సీలు చెల్లిస్తున్నారు. తీరా బ్యాంకులో చూస్తే సంఘాలు, గ్రామైక్కు సంఘాల ప్రతినిధులు జమ చేయడంలేదు. రుణ వాయిదాల చెల్లింపులో సభ్యులు కట్టిన డబ్బులు పక్కదారి పడుతున్నాయి. ఇది ఒక సంఘానిది కాదు. ప్రతి జిల్లాలో ఈ సమస్య ఏటికేటా పెరిగిపోవడంతో మహిళలు నష్టపోతున్నారు. ఇలాంటి అక్రమాలకు అడ్డుకట్ట వేసేందుకు ప్రభుత్వం డిజిటల్ లావాదేవీల వైపు అడుగులు వేసేలా ప్రోత్సహిస్తోంది. ప్రయోగాత్మక గ్రామైక్కు సంఘాల్లో ఈ-పోస్ యంత్రాలు సరఫరా చేయడంతో.. నగదు రహిత సేవలు అందుబాటులోకి వస్తున్నాయి.

ముడు జిల్లాల్లో ఈ-పోస్ యంత్రాలు

ఉమ్మడి జిల్లాలో 1955 గ్రామైక్కు సంఘాలుండగా 50,157 స్వతంత్ర సంఘాల్లో 5,55,242 మంది సభ్యులున్నారు. ఏటా రూ.కోట్లలో రుణాలు పంపిణీ చేస్తున్నారు. చాలా చోట్ల అక్రమాలు జరగడంతో నగదు రహిత లావాదేవీలను వినియోగంలోకి తీసుకొచ్చారు. ప్రయోగాత్మకంగా అత్యధిక లావాదేవీలున్న గ్రామైక్కు సంఘాలకు ఈ-

పోస్ యంత్రాలను అందజేశారు. ఉమ్మడి జిల్లాలో పెద్దపల్లి మినహా మిగిలిన మూడు జిల్లాల్లోని 456 గ్రామైక్కు సంఘాలకు యంత్రాలిచ్చారు. వీటి నిర్వహణపై అవగాహన కల్పించారు. అనంతరం మిగిలిన సంఘాలకు పంపిణీ చేయనున్నారు.

క్యూఆర్ కోడ్ తో చెల్లింపులు

గ్రామైక్కు సంఘాల ప్రతినిధులకు ఉచితంగా ఈ-పోస్ యంత్రాలను ఇచ్చారు. వీవో పరిధిలో ఉన్న సంఘాల నెల వాయిదాలు ఆన్ లైన్ లో నిక్షిప్తమవుతుంటాయి. బ్యాంకర్ల సహకారంతో ప్రత్యేకంగా రూపొందించిన యాప్ తో క్యూఆర్ కోడ్ ద్వారా చెల్లింపులు చేస్తున్నారు. ఒక సంఘానికి సంబంధించి కోడ్ సమాధు చేస్తే నెల బకాయిలు ప్రత్యక్షమవుతాయి. సభ్యుల బకాయిల వివరాలు సమాధు చేసిన వెంటనే చెల్లింపులకు క్యూఆర్ కోడ్ ఆధారంగా ఫోన్ లో స్కాన్ చేస్తే.. వెంటనే రశీదు వస్తుంది.

జిల్లాల వారీగా యంత్రాలు

జగిత్యాల: 183 సిరిసిల్ల: 180

కరీంనగర్: 93

మురుగు శుద్ధి ప్లాంట్ నిర్మాణం ఎప్పుడో?

వేములవాడ : స్వచ్ఛభారత్ మిషన్ 2.0 కింద మున్సిపాలిటీలలో భూగర్భ మురుగు కాలువల నిర్మాణంతోపాటు మురుగు నీటిని శుద్ధి చేసేందుకు సీవర్జేట్ ట్రీట్ మెంట్ ప్లాంట్ (ఎస్టీల) నిర్మాణాలను చేపట్టాలని నిర్ణయించింది. ఇందులో భాగంగా వేములవాడ మున్సిపాలిటీకి రూ.27 కోట్ల నిధులను మంజూరు చేస్తూ కేంద్రపాలనా జారీ చేసి ఆరు నెలలు గడిచినా పనులు బెండర్ల దశలోనే ఉన్నాయి.

ముందుకు సాగని మళ్లింపు పనులు

గుడి చెరువులో, మూలవాగులో పట్టణంలోని మురుగునీరు కలవకుండా చేసేందుకు మున్సిపల్ అధికారులు ప్రణాళికలు తయారు చేశారు. ఇందుకు ప్రభుత్వ ఏప్ ఆఫ్ శ్రీనివాస్ రూ.9 కోట్ల వరకు నిధులు మంజూరు చేశారు. ఈ నిధులతో న్యూ ఆర్బీఎస్ కాలనీ నుంచి భగవంతరావునగర్, గుడి చెరువు ఎఫ్ టీఎల్ నుంచి ఆలయ పార్కింగ్ నుంచి మొదటి బైపాస్ రోడ్డు వరకు మురుగునీటి మళ్లింపు పనులు చేపట్టారు. ఈ పనులు కొంత పూర్తయ్యాయి. మరోవైపు మూలవాగు బైపాస్ రహదారుల మూలవాగు వెంబడి, మహాలక్ష్మి వీధి నుంచి సంకెపల్లి శివారు వరకు మురుగునీటి మళ్లింపు పైపులైన్ నిర్మాణం చేయాల్సి ఉంది. ఈ పనులు బెండర్ల దశలో ఉన్నాయి. ఈ రెండు మురుగునీటి మళ్లింపు పనులు పూర్తయితే పరిస్థితి మెరుగుపడుతుంది.

నీటి వనరులు కలుషితం

వేములవాడలోని కట్టుకాలువ, కోరుట్ల బస్టాప్, న్యూ ఆర్బీఎస్ కాలనీ, భగవంతరావు, చెక్ ఛెల్లీ రోడ్డు, తదితర ప్రాంతాల నుంచి వచ్చే మురుగు నీరంతా భీమేశ్వర కాలువ ద్వారా వెళ్లి గుడి చెరువులో కలుస్తోంది. రాజన్న ఆలయ ప్రాంతం, బద్ది పోచమ్మ, సుభాష్ నగర్, ఓల్డ్ ఆర్బీఎస్ కాలనీ, గాంధీనగర్, తదితర ప్రాంతాల్లోని మురుగు నీరు నేరుగా మూలవాగులో కలుస్తుండగా ముఖ్యమైన నీటి వనరులు కలుషితం అవుతున్నాయి.

రూ.27 కోట్ల మంజూరైనా..

స్వచ్ఛభారత్ మిషన్ 2.0 కింద మురుగునీటి శుద్ధి చేసేందుకు కేంద్ర ప్రభుత్వం రూ.27 కోట్ల నిధులు మంజూరు చేసినప్పటికీ ఎస్టీల



నిర్మాణానికి నోచుకోవడం లేదు. మహాలక్ష్మి వీధి ప్రాంతంలోని సంకెపల్లి శివారులో ఎస్టీల నిర్మాణానికి ప్రతిపాదించారు. పట్టణంలో రెండువైపులా ప్రవహించే మురుగునీరు మహాలక్ష్మి వీధి నుంచి పైపులైన్ ద్వారా సంకెపల్లిలోని ఏర్పాటు కానున్న ఎస్టీలకి కలుపనున్నారని మురుగునీటి శుద్ధి. నిర్వహణను గుర్తింపు పొందిన ఏజెన్సీకి అప్పగించనున్నారు. మురుగునీటిని ఎస్టీలలో శుద్ధి చేసి తిరిగి వదిలే వరకు నిర్వహణ బాధ్యతను సంబంధిత ఏజెన్సీ వర్గవేక్షించాల్సి ఉంటుంది. ఎస్టీల నిర్మాణాన్ని త్వరిత గతిన చేపడితే ప్రయోజనం చేకూరుతుంది.మురుగునీటి మళ్లింపు పనులు పూర్తి చేసేందుకు చర్యలు తీసుకుంటున్నామని మున్సిపల్ కమిషనర్ అన్నేష్ తెలిపారు. భగవంతరావునగర్ నుంచి వెళ్లే పైపులైన్ పనులు ప్రగతిలో ఉన్నాయని, మూలవాగు వైపు మళ్లింపు పనులు బెండర్ల దశలో ఉన్నాయని పేర్కొన్నారు

కాతే కాన్స్టే అధికం

జగిత్యాల : సాధారణ ప్రసవాలను ప్రోత్సహించాలని ఓవైపు ప్రభుత్వం చెబుతుండగా జిల్లాలో శస్త్రచికిత్స కాన్సులు పెరుగుతుండటం ఆందోళన కలిగిస్తోంది. సిజేరియన్ లో రాష్ట్రంలోనే జిల్లా ప్రథమ స్థానంలో నిలుస్తోంది. ఈ విషయంలో ప్రభుత్వ ఆస్పత్రులు ప్రైవేటుతో పోటీ పడుతున్నాయి. గతేడాది ఏప్రిల్ నుంచి ఈ సంవత్సరం మార్చి వరకు ప్రభుత్వ ఆస్పత్రుల్లో 31 శాతం, ప్రైవేటులో కేవలం 14 శాతమే సాధారణ ప్రసవాలు. ప్రస్తుత సంవత్సరంలో ప్రైవేటు ఆస్పత్రుల్లో సిజేరియన్ల శాతం 88కి పెరిగింది.

అవగాహన కల్పిస్తే ప్రయోజనం

ప్రభుత్వ ఆస్పత్రుల్లో ప్రసవాల సంఖ్య రోజురోజుకూ తగ్గుతోంది. 2024-25లో 5,347 ప్రసవాలు జరగా ప్రైవేటులో 6,661



జరిగాయి. సర్కారు దవాఖానాల్లో 1631 సాధారణ ప్రసవాలు, 3,716 సిజేరియన్లు. ప్రైవేటులో 960 సాధారణం, 5,801 శస్త్రచికిత్సలు. ప్రైవేటు ఆస్పత్రుల్లో సాధారణ ప్రసవానికి సుమారు రూ.20 వేల నుంచి రూ.30 వేల వరకు, సిజేరియన్ కు రూ.50-70 వేల వరకు చెల్లించాల్సి వస్తోంది. సాధారణ ప్రసవమైతే రెండు మూడు రోజుల తర్వాత పనులు చేసుకోవచ్చు శస్త్రచికిత్స జరిగితే నెలకు పైగా విశ్రాంతి అవసరం. ప్రైవేటు ఆస్పత్రుల్లో ఎక్కువగా డబ్బులు కోసమే సిజేరియన్లు చేస్తున్నారనే ఆరోపణలున్నాయి. ప్రసవం కోసం ప్రైవేటు అనుమతులకు పంపిస్తున్న ఆరోపణలకు కనీసం 20 శాతానికి పైగా కమిషన్లు ముడుతున్నాయి. ఇక కొందరు తేదీ, ముహూర్తం కోసం సిజేరియన్లకు ప్రాధాన్యమిస్తున్నారు. సాధారణ ప్రసవమైతే నొప్పి తట్టకోలేరని గర్భిణుల బంధువులు శస్త్రచికిత్సకు వెళ్తున్నారు.

ప్రభుత్వ ఆసుపత్రుల్లో ప్రభుత్వాలు ఇచ్చే ప్రోత్సావాకాలు, కిటీల పంపిణీ రెండేళ్లుగా నిలిచిపోవడం ప్రసవాలు తగ్గడానికి ఓ కారణం.

సాధారణ ప్రసవాలను ప్రోత్సహిస్తాం

సాధారణ ప్రసవం కావాలంటే గర్భిణులు మొదటి నుంచి ఆహారం, వ్యాయామంపై శ్రద్ధ చూపాలి. ప్రభుత్వ ఆస్పత్రుల్లో ప్రసవాలు పెంచాలని, ప్రైవేటులో సిజేరియన్ల సంఖ్య తగ్గించాలని కలెక్టర్ ఎప్పటికప్పుడు దిశా నిర్దేశం చేస్తున్నారు. ఈ మేరకు సాధారణ ప్రసవాలను ప్రోత్సహిస్తున్నాం.డా.ఎం.జైపాల్ రెడ్డి, జిల్లా మాతా శిశు సంరక్షణ అధికారి

కేంద్ర కొలువు.. ప్రణాళికతో సులువు

మిర్యాలగూడ : ప్రభుత్వ ఉద్యోగం సాధించడం యువత కల. దీని కోసం నల్గొండ, నూర్యాపేట, మిర్యాలగూడ, భువనగిరి, కోదాడ వంటి పట్టణాల్లోని గ్రంథాలయాల్లో వందలాది మంది ఉద్యోగార్థులు పుస్తకాలతో కుస్తీలు పడుతున్నారు. అయితే వీరంతా కేవలం రాష్ట్ర ప్రభుత్వ ఉద్యోగాలు కోసమే సన్నద్ధమవుతున్నారు. కేంద్ర ప్రభుత్వ ఉద్యోగాలకు సైతం ఏటా నోటిఫికేషన్లు విడుదల అవుతున్నప్పటికీ ఇటువైపు ఎవరూ కన్నెత్తి చూడటం లేదు. దీనికి ప్రధాన కారణం ఉద్యోగార్థులకు సరైన అవగాహన లేకపోవడమేనని, కొద్దిగా రృప్తి సారించి.. ప్రణాళికతో సన్నద్ధమైతే కేంద్ర ప్రభుత్వ ఉద్యోగం సాధించడం కష్టమేమీ కాదని నిపుణులు చెబుతున్నారు.

పలు విభాగాల్లో



స్టాఫ్ సెలెక్షన్ కమిషన్ (ఎస్ఎస్సీ) ఆధ్వర్యంలో భర్తీ చేసే కేంద్ర ప్రభుత్వ ఉద్యోగాలు పలు విభాగాల్లో ఉంటాయి. డిగ్రీ విద్యార్హతతో కొన్ని, ఇంటర్, డిప్లొమా, పదో తరగతి విద్యార్హతలతో మరికొన్ని ఉద్యోగాలు ఉంటాయి. వీటిని సీజిఎల్, సీహెచ్ఎస్ఎల్, ఎంటీఎస్, జేఈ విభాగాలు ఉంటాయి.

సీజిఎల్: కంప్లెక్స్ గ్రాడ్యుయేట్ లెవెల్ ఉద్యోగాలు డిగ్రీ అర్హతతో ఉంటాయి. వీటిలో గ్రూప్-బీ, గ్రూప్-సీ ఉద్యోగాలు ఉంటాయి. గ్రూప్-బీలో అసిస్టెంట్ సెక్షన్ ఆఫీసర్, అసిస్టెంట్ ఆడిట్ ఆఫీసర్, సెంట్రల్ ఎ ఎక్సైజ్ ఆఫీసర్, సీబీఐ, ఎస్ఎఫ్, నార్మలైజ్డ్ సబ్ ఇన్స్పెక్టర్ వంటి ఉద్యోగాలు ఉంటాయి.

సీహెచ్ఎస్ఎల్: కంప్లెక్స్ హార్యర్ సెకండరీ లెవెల్ ఉద్యోగాలు ఇంటర్ విద్యార్హతతో ఉంటాయి. వీటిలో డివిజన్ క్లర్క్, పోస్టల్ అసిస్టెంట్, డేటా ఎంట్రీ ఆపరేటర్ వంటి ఉద్యోగాలు ఉంటాయి.

ఎంటీఎస్: మల్టీ టాస్కింగ్ స్టాఫ్ (నాన్-టెక్నికల్) ఉద్యోగాలు పదోతరగతి విద్యార్హతతోనే ఉంటాయి. పలు విభాగాల్లో క్లర్క్, అటెండర్ స్టాయి ఉద్యోగాలు ఉంటాయి.

జేఈ: జూనియర్ ఇంజనీర్ ఉద్యోగాలు డిప్లొమా, ఇంజనీరింగ్ విద్యార్హతతో ఉంటాయి. కేంద్ర ప్రభుత్వ ఆధీనంలోని పలు సంస్థల్లో జూనియర్ ఇంజనీర్ ఉద్యోగాలు ఉంటాయి.

తొలి ప్రయత్నంలో విజయం..

- సన్నిధి సౌమ్యత్రీ, సీబీఐ సబ్ ఇన్స్పెక్టర్, మిర్యాలగూడ.
మాది మిర్యాలగూడ మండలం జన్మవీరప్పగూడెం గ్రామం. అమ్మనాన్నలు సన్నిధి కోటయ్య-సునీత. అన్నయ్య తాయచరణ్ లీగల్ అడ్వైజరీ, అక్క రమ్యత్రీ డాక్టర్. నేను పదో తరగతి పట్టణంలోనే చదివి 10 జీబీఎ సాధించాను. సీబీఐ అధికారి కావడమే లక్ష్యంగా ఉన్నత చదువుల కోసం హైదరాబాద్ వెళ్లాను. ఇంటర్ ఎంపీసీలో 989 మార్కులు సాధించాను. సమీకృత సినిమా కోచింగ్ తో డిగ్రీ చదివి 94 శాతం మార్కులతో ఉత్తీర్ణత సాధించాను. డిగ్రీ అనంతరం ఎల్ఎల్బీలో చేరి ఎస్ఎస్సీ సీజిఎల్ పరీక్షకు సన్నద్ధమయ్యాను. కుటుంబ సభ్యుల ప్రోత్సాహంతో ప్రణాళిక బద్ధంగా చదివి 2024లో తొలి ప్రయత్నంలోనే అఖిల భారత స్థాయిలో 2,758వ ర్యాంకు సాధించి..సీబీఐ సబ్ ఇన్స్పెక్టర్ గా ఎంపికయ్యాను. ప్రస్తుతం దిల్లీలోని సీబీఐ అకాడమీలో శిక్షణ పొందుతున్నాను.

వ్యర్థాల లెక్కలుంటేనే నివాసయోగ్యం

హైదరాబాద్: భవన నిర్మాణ వ్యర్థాలకు (సీ అండ్ డీ) ఇక లెక్క చెప్పాల్సిందే. ఆకాశహార్యాల కట్టేసీ.. అక్కడ ఉత్పత్తయ్యే నిర్మాణ వ్యర్థాలతో సమీపంలోని చెరువులు, లోతట్టు ప్రాంతాలను పూడ్చేస్తామంటే ఇకపై కుదరదు. నిర్మాణ అనుమతి జారీ నాటి నుంచి పూర్తయ్యే వరకు రోజువారీ ఉత్పత్తయ్యే వ్యర్థాలను జీహెచ్ఎస్ఐ ఆధ్వర్యంలోని సీ అండ్ డీ కేంద్రాలకు తరలిస్తేనే సదరు భవనానికి నివాసయోగ్య పత్రం(ఓసీ) జారీ అవుతుంది. ఈ నిబంధనను తీసుకొచ్చేందుకు పురపాలకశాఖ ప్రణాళిక సిద్ధం చేసింది. ప్రభుత్వం చేపట్టే నిర్మాణాలు, రోడ్లు, మరమ్మత్తు కాంట్రాక్టుల్లోనూ నిబంధనను చేర్చేందుకు అధికారులు చర్యలు జరుపుతున్నారు.

నగరంలో నాలుగు కేంద్రాలు..సీ అండ్ డీ వ్యర్థాలతో నగరానికి అనేక రకాలుగా సస్థం జరుగుతోంది. చెరువులు, నాలాల ఆక్రమణలతో పాటు మూసీ నది పూడ్చివేత జరుగుతోంది. కొందరు రోడ్ల పక్కన పారబోస్తున్నారు. మరికొందరు ఖాళీ స్థలాలను డంపింగ్ యార్డులుగా మార్చుతున్నారు. వరదల వంటి విపత్తులు, భూ ఆక్రమణలు, గాలి కాలుష్యానికి దారి తీస్తున్న వ్యర్థాలకు చక్కని పరిష్కారాన్ని చూపుతూ.. నగరానికి నాలుగు వైపులా సీ అండ్ డీ నిర్వహణ కేంద్రాలను జీహెచ్ఎస్ఐ ఏర్పాటు చేసింది. జీడిమెట్ల, నాగోల్ ఫతుల్లాగూడ, శంషాబాద్, తూముకుంటలో ఉన్నాయి. ఒక్కో కేంద్రంలో రోజుకు 500టన్నుల వ్యర్థాలను నిర్వహించవచ్చు. కాంట్రీలు, బండరాళ్లు, ఇతర వ్యర్థాలను యంత్రంలో వేసి.. ఇసుక, కంకర, మట్టి, ఇసుము,



తదితర వస్తువులను వేరు చేస్తాయి. వాటిని చిన్న నిర్మాణ పనుల్లో ఉపయోగించేందుకు పౌరులు కొనుగోలు చేస్తారు.

నిబంధన ఉద్భవం..అండ్ డీ కేంద్రాలకు 90శాతం నిర్మాణ సంస్థలు వ్యర్థాలను తరలించబట్టేదు. ప్రైవేటు కాంట్రాక్టర్లకు ఇస్తుండగా.. వాళ్లు ఖాళీ స్థలాల్లో చెరువులు, నాలాల్లో పడేస్తున్నారు. ఈ సమస్యను పరిష్కరించాలంటే నిర్మాణ అనుమతుల జారీలో కొత్త నిబంధనను చేర్చాల్సిందేనని పురపాలకశాఖ నిర్ణయానికొచ్చింది. గుర్తింపు పొందిన కేంద్రాలకు వ్యర్థాలను ఇచ్చినట్టు రసీదులు చూపితేనే.. భవనానికి ఓసీ ఇచ్చేట్టు నిబంధన రూపొందించారు. రాష్ట్ర వ్యాప్తంగా దీన్ని అమల్లోకి తెచ్చాలా లేదా రాజధాని ప్రాంతానికి వర్తించజేయాలా అని సమాలోచనలు చేస్తున్నారు.

కాట్టుకుపోయి.. రాకపోకలు ఆగిపోయి..

తాండూరు : తాండూరు మండలంలో భారీ వర్షం కురిసింది. బెల్లూరు వద్ద వంతెన నిర్మాణం కొనసాగుతుండగా పక్కనే నిర్మించిన తాత్కాలిక రహదారి వరదకు కొట్టుకుపోయింది. దీంతో కరణ్కోట, ఓగిపూర్, చంద్రవం, చిట్టిగణాపూర్, బెల్లూరుకు రాకపోకలు నిలిచిపోయాయి. అదానీ, సీసీఐ సిమెంటు కర్మాగారాల లారీలు, టిప్పుర్ల కి.మీ.ల పొడవునా ఆగిపోయాయి. వరద వద్ద పోలీసులు గస్తీ నిర్వహించి అటువైపు వెళ్లకుండా అవగాహన కల్పించారు. సాయంత్రం రాకపోకలను పునరుద్ధరించారు. కొత్తాపూర్లో ఇళ్లలోకి వరద చేరి స్థానికులు అసౌకర్యానికి గురయ్యారు. వంతెన కప్పాలు: బొంరాసీపేట మండల కేంద్రం నుంచి ధారూరు మండలం నాగారం వరకు రూ. 23 కోట్లతో రెండు వరుసల రహదారి నిర్మిస్తున్నారు. మదన్వల్లితండా సమీపంలో చిన్నవాగు ప్రాజెక్టు అలుగు వాగుపై రూ. 4.8 కోట్లతో వంతెన నిర్మిస్తున్నారు. రాకపోకలకు వీలుగా పక్కన తాత్కాలికంగా మట్టి రోడ్డు నిర్మించారు. పైపులు వేయకుండా నిర్మించడంతో రాత్రి కురిసిన వర్షానికి తెగిపోయింది. మదన్వల్లి, మదన్వల్లితండాలుకు చెందిన విద్యార్థులు మండల కేంద్రంలోని పాఠశాలకు రావాలంటే చుట్టూ తిరిగి వేరే మార్గంలో వస్తున్నారు. మహంతిపూర్ వద్ద రూ. 4 కోట్లతో వంతెన నిర్మిస్తున్న కారణంగా, పక్కనే తాత్కాలిక రహదారిని నిర్మించారు. రాత్రి వరద రావడంతో రోడ్డు తెగిపోయింది. గ్రామస్థులు మండల కేంద్రానికి రావడానికి ఇబ్బందులు పడ్డారు. ఈ విషయమై పీఆర్ ఏఈ సురేందర్ రెడ్డిని వివరణ కోరగా వరదలకు తాత్కాలిక రహదారులు తెగిపోయాయని మళ్లీ నిర్మిస్తామన్నారు.

నగరం.. జలవిగ్బంధం

కరీంనగర్ : ఎటు చూసినా జలమే.. రోడ్లు చెరువులయ్యాయి. మొదలైన వాన గంటన్నరపాటు ఏకధాటిగా కురవడంతో కరీంనగర్ జిల్లా కేంద్రం అతలాకుతలమైంది. ప్రధాన రహదారులపై నీరు చేరడంతోపాటు పలు కాలనీలు నీట మునిగాయి. రాత్రి 7 గంటల తరువాత మరోసారి భారీ వర్షం కురవడంతో మళ్లీ రహదారులపై నీరు నిలిచింది.రాంనగర్, పద్మానగర్, గీతాభవన్ ఛౌరస్తా, మంచిర్యాల ఛౌరస్తా, శివ థియేటర్, విద్యానగర్, హాస్పిటల్స్ వీధి, కమూనీ ప్రాంతం, అలుగునూర్, అల్లూపురి కాలనీల్లోని రహదారులు కనిపించని విధంగా నీళ్లు చేరాయి. నగరపాలక శానిటేషన్, డీఆర్ఎఫ్ అత్యవసర బృందాలు, పోలీసులు రంగంలోకి దిగి నీటిని మట్టించారు.



కరీంనగర్ కలెక్టరేట్: భారీ వర్షాల నేపథ్యంలో కరీంనగర్ కలెక్టరేట్లో కంట్రోల్రోండును ఏర్పాటు చేసినట్లు కలెక్టర్ పవేలా సత్తుతి ఒక ప్రకటనలో తెలిపారు. వర్షాల నేపథ్యంలో సహాయం కోసం 0878-2997247 టోల్ఫ్రీ నంబరుకు కాల్ చేయాలని సూచించారు. మున్సిపల్ కార్పొరేషన్ సహాయం కోసం 98499 06694కు ఫోన్ చేయాలని తెలిపారు. వర్షాలతో ఎలాంటి ప్రాణ, ఆస్తి నష్టం సంభవించలేదని, పంట నష్టం వాటిల్లలేదని వివరించారు. కంట్రోల్ రూం నంబర్లు 0878-2997247, 98499 06694 వర్షపాతం..(సెం.మీ) కలెక్టరేట్ 7.0 మద్దేట్ 6.1 జమ్మికుంట 7.8 కాత్తపల్లి 6.4 చింతకుంట 6.6 బెలవంత 6.8 నైదాపూర్ 6.8 మానకొండూర్ 7.5 ఆసిఫ్ నగర్ 5.5

జేబుకు చిల్లు.. సౌలత్లు నిల్



హైదరాబాద్ : వరుస ఛార్జీల పెంపుపై నగర ప్రయాణికులు గుర్రుగా ఉన్నారు. అటు ఆర్టీసీ బస్ పాస్, టీ-24 (డీ పాస్)తో పాటు మెట్రోరైల్ ఛార్జీలు పెరగడంతో అదనపు భారం పడుతోందంటూ సామాన్యులు ఆవేదన వ్యక్తం చేస్తున్నారు. సదుపాయాల కల్పనపై దృష్టి సారించకుండా ఇలా ఛార్జీలు పెంచడమేంటని ప్రశ్నిస్తున్నారు. ‘లాస్ట్ మైల్ కనెక్టివిటీ’, ఆర్టీసీ బస్ పెల్లర్ల నిర్మాణం, అదనపు బస్సుల కొనుగోళ్లు, కొత్తమార్గాల్లో బస్సులను ప్రవేశపెట్టడం, పీక్ అవర్స్లో రద్దీ లేకుండా చూడటం తదితర సమస్యలు పరిష్కారానికి నోచుకోకపోవడంపై ఆగ్రహం వ్యక్తం చేస్తున్నారు. ఛార్జీల పెంపు నగరంలోని సుమారు 7.5లక్షల మంది ప్రయాణికులపై ప్రభావం పడుతుండగా ప్రయాన తగ్గించే మార్గాలను అన్వేషించాలని ప్రయాణికుల సంఘాలు కోరుతున్నాయి.

ఆర్టీసీ ప్రయాణికుల సమస్యలకు పరిష్కారమేదీ..?: గ్రేటర్లో 2800 బస్సుల్లో నిత్యం 20 లక్షల మంది ప్రయాణిస్తున్నారు. ప్రస్తుతం 1370 బస్ పెల్లర్లు ఉండగా.. మరో 400కుపైగా ప్రాంతాల్లో కొత్త పెల్లర్ల నిర్మాణం చేపట్టాల్సి ఉంది. ఇందులో 120 పెల్లర్లు ఇప్పటికేవుండే



నిర్మాణం చేపట్టాలి. అవి కేవలం ప్రతిపాదనలకే పరిమితమైపోయాయి. ప్రయాణికులతో విమిశ్రం లేకుండా కేవలం వాణిజ్య ప్రకటనలు వచ్చే చోట పెల్లర్లు నిర్మించడంపై విమర్శలు వస్తున్నాయి. ఉదయం, రాత్రి వేళల్లో పరిమితంగా బస్సులు నడవటంతో ప్రయాణికులు ఇబ్బందిపడుతున్నారు. చర్లపల్లి రైల్వేస్టేషన్కు మరిన్ని బస్సులు నడపాలని, కొత్తమార్గాల్లో బస్సులు వేయాలంటూ ప్రయాణికులు డిమాండ్ చేస్తున్నారు.

లాస్ట్ మైల్ కనెక్టివిటీ ఎప్పుడు..?

గ్రేటర్ పరిధిలోని చాలా మెట్రోస్టేషన్లలో లాస్ట్ మైల్ కనెక్టివిటీ సమస్య వేధిస్తోంది. ఎల్వీనగర్, మియాపూర్, మెట్టుగూడ, హైటెక్ సిటీ, రాయచూర్, దుర్గంచెరువు స్టేషన్లకు మినహా ఇతర స్టేషన్ల నుంచి గమ్యస్థానాలకు చేరుకునే సదుపాయాలు లేవు. గతంలో ఆర్టీసీ షటిల్ బస్సులను నడిపినా కొన్నిస్టేషన్లకే అవి పరిమితమయ్యాయి. కొన్ని చోట్ల కార్యాలయాలకు చెందిన వాహనాలు సదువుతుండగా ఇంకొన్ని చోట్ల ఎలక్ట్రిక్ వాహనాలను నడుపుతున్నారు. ఇలాంటి సేవలను మరింత విస్తృతం చేయాలని ప్రయాణికులు డిమాండ్ చేస్తున్నారు.

పూజల పేరిట గృహిణులకు టాంకెరా



హైదరాబాద్ : నూరేక్షకోసారి వచ్చే అమావాస్య ఇది.. ఈ సమయంలో ప్రత్యేక పూజలు చేస్తే ఇంట్లో శుభం కలుగుతుంది. ఆర్థిక ఇబ్బందులు దూరమవుతాయంటూ సామాజిక మాధ్యమాల్లో ప్రకటన చూసిన ఓ గృహిణి పాల్కుప్ ద్వారా నిర్వాహకులను సంప్రదించింది. ఆమె నుంచి కుటుంబ వివరాలు సేకరించి, రిజిస్ట్రేషన్ తదితర పేర్లతో రూ. 40వేలు వసూలు చేశారు. రోజులు గడుస్తున్నా స్పందన రాకపోవడంతో మోసపోయినట్లు ఆమె గ్రహించారు. ఈ నాణెం మీ వద్ద ఉంటే అద్భుత శక్తులు సొంతం చేసుకోవచ్చు. యూట్యూబ్లో వీడియో చూసిన ప్రైవేటు ఉద్యోగి రూ.లక్ష చెల్లించాడు. విదేశాల నుంచి తెప్పించేందుకు అదనంగా రూ.25వేలు డిమాండ్ చేయటంతో ఇదంతా మాయగాళ్ల పనిగా గ్రహించి పోలీసులకు

ఫిర్యాదు చేశారు. నగరంలో ఇటీవల ఈ తరహా మోసాలు పెరుగుతున్నాయి. అంతర్జాలం, సామాజిక మాధ్యమాల్లో అధ్యాత్మిక అంశాలు వెతకే వారు మోసగాళ్ల వలకు చిక్కుతున్నారు. కొన్నిసార్లు వాట్సప్ ద్వారా బుర్రీ కొట్టిస్తున్నారు. దేశంలోని ప్రముఖ ఆలయాల్లో పూజలు, ప్రతాలు, ప్రసాదాల పేరిట సైబర్ నేరగాళ్లు మోసాలకు పాల్పడుతున్నారు. కుటుంబ సమస్యలను తెలుసుకొని వాటికి పరిష్కారం చూపుతామంటూ భరోసానిస్తున్నారు. నకిలీ వెబ్సైట్లను రూపొందించి కుప్పట్లోపే పెడుతున్నారు. సామాజిక మాధ్యమాల్లో ఆకట్టుకునే ప్రకటనలతో అందినంత దోచుకుంటున్నారు. పెద్దమొత్తంలో సొమ్ము పోయినప్పుడు మాత్రమే బాధితులు పోలీసులను ఆశ్రయిస్తున్నారు. రూ. 2-3వేల లోపు చెల్లించిన వారు తాజా చుట్టూ తిరగాల్సి వస్తోందనే ఉద్దేశంతో మిస్సుకుంటిపోతున్నారు. ఈ తరహా మోసాల బారిన పడుతున్న వారిలో అధికశాతం గృహిణులే ఉంటున్నారు.

ఫిర్యాదు చేస్తే మేలు.. దేశంలోని ప్రముఖ ఆలయాల్లో నిర్వహించే పూజా కార్యక్రమాల్లో ప్రత్యక్షంగా, పరోక్షంగా పాల్గొనేందుకు అవకాశం కల్పిస్తామంటూ నమ్మకం కలిగిస్తున్నారు. పిల్లల వివాహాలు, విదేశీయానం, ఉన్నత చదువులకు ఎదురవుతున్న ఆడ్డంకులను అధిగమించేందుకు పరిష్కారం చూపుతామంటూ వల విసురుతున్నారు. అన్యదానం చేసేందుకు సహకరించమంటూ బుట్టలో పడేస్తున్నారు. ప్రార్థన మందిరాలు నిర్మించేందుకు విరాళాలు సేకరిస్తున్నామని నమ్మించి ఇచ్చినంత కాజేస్తున్నారు. మోసపోతే టోల్ఫ్రీ 1930కు ఫిర్యాదు చేయాలని పోలీసులు సూచిస్తున్నారు.

కసురత్తుకు కష్టాలు!



కరీంనగర్ : నగర, పురపాలకల్లోని ప్రజలందరికీ ఆరోగ్యం కల్పించాలనే ఉద్దేశంతో బహిరంగ ప్రదేశాలు, పార్కుల్లో ఓపెన్ జిమ్లు ఏర్పాటు చేశారు. ప్రజల నుంచి వీటికి మంచి ఆదరణ లభించింది. పిల్లలు, యువకులు, మహిళలు, వృద్ధులు నిత్యం వీటిని ఉపయోగించుకుంటున్నారు. ప్రతి చోట పదికిపైగా వివిధ రకాల వ్యాయామ పరికరాలు అందుబాటులో ఉంచారు. ప్రస్తుతం వీటి నిర్వహణపై నిర్లక్ష్యంగా వ్యవహరిస్తుండటంతో రూ.కోట్లు ఖర్చు చేసి ఏర్పాటు చేసిన ఓపెన్ జిమ్ల వ్యాయామ పరికరాలు పాడైపోతూ మూలన పడుతున్నాయి. పట్టించుకోనే వారెవరు? ఓపెన్ జిమ్లు ఏర్పాటు చేసిన తర్వాత పుర, నగరపాలక అధికారులు వాటి నిర్వహణ విస్మరించారు. 2018లో ఏర్పాటు చేసినవి పూర్తిగా చెడిపోగా కనీస మరమ్మత్తులు చేయకుండా పదిలేశారు. 2021-22లో కొనుగోలు చేసిన పరికరాలకు రెండేళ్ల వరకు సదరు ఏజెన్సీ వారు నిర్వహణ చూసాకోవాల్సి ఉంటుంది. వారు పట్టించుకోకపోవడంతో పరికరాలు విరిగినా.. ప్రమాదకరంగా ఉన్న మరమ్మత్తులు చేసే వారు కరవయ్యారు. కొత్తగా ఓపెన్ జిమ్లు ఏర్పాటు చేసిన చోట సిమెంట్ ఫ్లోరింగ్ కింద రబ్బర్ షీట్లు వేశారు. వాటిని గమితో అతికించడంతో కొన్నాళ్లకే అవి

ఊడిపోయాయి. వర్షం పడితే పైకి తేలుతున్నాయి. వీటి వల్ల విమర్శలు రావడంతో అధికారులు మెత్తని టైల్స్ వేయడం ప్రారంభించారు. ప్రస్తుత పరిస్థితి ఇలా.. కరీంనగర్ నగరపాలక సంస్థ పరిధిలో రూ.5.50 కోట్లతో మొత్తం 60 ఓపెన్ జిమ్లు ఏర్పాటు చేయగా అందులో అయిదు చోట్ల పాత పరికరాలు పని చేయడం లేదు. హుజూరాబాద్ పట్టణంలో రూ.25 లక్షలతో బోర్లపల్లి, ఇప్పల నర్సినాపూర్, జూనియర్ కళాశాల మైదానం, మోడల్ చెరువు దగ్గర, గణేశ్ నగర్లో మొత్తం ఆరు చోట్ల వీటిని ఏర్పాటు చేశారు. ఇందులో రెండు పని చేయడం లేదు. జమ్మికుంటలో నాలుగేళ్ల కిందట అయిదు ఏర్పాటు చేయగా కొన్ని చోట్ల పరికరాలు పని చేయడం లేదు. ఫ్లోరింగ్ మ్యాట్లు ఊడిపోవడంతో వాటిని తొలగించారు. గడ్డి పెరిగి ఇబ్బందికరంగా మారుతోంది. సిరిసిల్లో మొత్తం 17 ఓపెన్ జిమ్లు ఉన్నాయి. రూ.6 లక్షలతో ఒక్కోటి ఏర్పాటు చేశారు. కార్గిల్ లేక్, పద్మనగర్ పార్క్ వద్ద ఉన్న జిమ్ పరికరాలు మరమ్మత్తులు లేక మొరాయిస్తున్నాయి. పరిశీలించిన పుర, నగరపాలకలు : 9 మొత్తం ఓపెన్ జిమ్లు : 112 కసరత్తుకు అనుకూలంగా లేనివి : 26

నేక్లత్తీ శాధనకు నిర్లక్ష్య గ్రహణం

అమీర్ పేట : ఎంతో ప్రాధాన్యం కలిగిన అమీర్ పేటలోని నిజామియా అబ్దుల్ గుఫర్ ప్రాంగణం అధ్యాసన్ స్థితికి చేరింది. సక్షత్రాల అధ్యయనం, ఖగోళ రహస్యాలు, గ్రహగతుల తీరును తెలుసుకునేందుకు 1909లో ఏర్పాటు చేసిన ఈ అబ్దుల్ గుఫర్ పరిరక్షిస్తామని గతంలో అధికారులు ప్రకటించినా కార్యరూపం దాల్చలేదు. ఇందుకు అప్పట్లో పరిశోధనల కోసం ప్రస్తుత సెంటర్ ఫర్ సోఫట్ ఎకనామిక్ స్టడీస్ (సెస్) ప్రాంగణంలో టెలిస్కోపుల కోసం నిర్మించిన రెండు డోమ్లతో సజీవ సాక్ష్యం. వీటిని చారిత్రక సంపదగా గుర్తించి పరిరక్షించాల్సిన అధికారులు గాలికొదిలేశారు. ఈ అబ్దుల్ గుఫర్ ని 1969లో అమీర్ పేట నుంచి జపాల్ రంగాపూర్ గ్రామానికి తరలించారు. అనంతరం ఈ అబ్దుల్ గుఫర్ మూతపడింది. దీనిని పునరుద్ధరించేందుకు ప్రతిపాదనలు చేసిన అధికారులు అమీర్ పేటలోని నిజామియా అబ్దుల్ గుఫర్ పరిరక్షణను విస్మరించారు.

నిజాం హయాంలోనే.. 1907లో ఖగోళ రహస్యాలు, సక్షత్రాల అధ్యయనం కోసం నిజాం సర్కారు అమీర్ పేట, బేగంపేట, పంజాగుట్టకు సమీపంలో సీఎం క్యాంపు కార్యాలయం వెనుక 20 ఎకరాల స్థలాన్ని సేకరించింది. నిజామియా అబ్దుల్ గుఫర్ ద్వారా పరిశోధనలకు శ్రీకారం చుట్టారు. ఓయూ అధ్యర్థ్యంలో సక్షత్ర పరిశోధనలు సాగాయి. ఇక్కడి రెండు భారీ టెలిస్కోపుల ద్వారా సుమారు 4 లక్షల వరకు సక్షత్రాలను అధ్యయనం చేశారు. తర్వాత అబ్దుల్ గుఫర్ తరలిపోయినా అమీర్ పేటలో డోమ్లు, పరిశోధనల కోసం నిర్మించిన భవనం నేటికీ చెక్కుచెదరలేదు.



ఈ ప్రాంతాన్ని చారిత్రక సంపదగా గుర్తించారు. నిఘలు కేటాయింబినా.. నిజామియా అబ్దుల్ గుఫర్ క్యాంపస్ గా పనిచేసిన ఈ ప్రాంతంలో సెస్ (సామాజిక, ఆర్థిక అధ్యయన కేంద్రం), జెనిటిక్ ఆసుపత్రులు ఏర్పడ్డాయి. అనంతరం నిజామియా అబ్దుల్ గుఫర్ ప్రాంగణాన్ని పరిరక్షించేందుకు చర్యలు చేపట్టారు. చారిత్రక ప్రాధాన్యం కల ప్రాంతంగా హెచ్ఎండీఏ గుర్తించడంతో శిథిలావస్థకు చేరిన డోమ్లు, మరో భవనానికి సెస్ పునరుద్ధరణ చేయించారు. ఇందుకు రూ.30 లక్షలు కేటాయించారు. ఆరోళ్లు అవుతున్నా ఎలాంటి కార్యకలాపాలు జరగకపోవడంతో ప్రస్తుతం ఉన్న డోమ్లు శిథిలావస్థకు చేరాయి. ఎవరికీ ప్రవేశం కల్పించడం లేదు.

పచ్చని పండగొస్తోంది..!

నల్గొండ : పర్యావరణ పరిరక్షణలో.. జీవవైవిధ్యాన్ని కాపాడటంలో చెట్లు ప్రధానపాత్ర పోషిస్తాయి. ఆరోగ్యకరమైన తాజా గాలిని మానవాళికి అందించడమే కాకుండా సమయానుకూలంగా తగినంత వర్షాన్ని కురిపిస్తాయి. దేశ భౌగోళిక విస్తీర్ణంలో కనీసం 33 శాతం మేర అడవులు ఉండితీరాలని భారతీయ జాతీయ అటవీ విధాన పత్రం (1988) నిర్దేశించింది. కానీ జిల్లాలో అటవీ విస్తీర్ణం 9.57 శాతం మాత్రమే ఉంది. దీన్ని మరింత విస్తరింపజేయాల్సిన బాధ్యత అందరిపైన ఉంది. మొక్కలు నాటడమనేది ఎవరి పనో కాదు.. మన విధి. ఎక్కడ పచ్చదనంతో ప్రకృతి హర్షిస్తుందో అక్కడ వర్షం వరిస్తుంది.

అంతా సిద్ధం జిల్లాలో 11 విదత వన మహోత్సవానికి అధికార యంత్రాంగం సిద్ధమైంది. ప్రస్తుతం వర్షాలు కురుస్తుండటంతో మొక్కలు నాటేందుకు అధికారులు క్షేత్ర స్థాయిలో ఏర్పాట్లు చేశారు. గుంతలు తీసి సిద్ధంగా ఉన్న గ్రామాల్లో వీటిని నాటుతున్నారు. తెలంగాణ సర్కార్ ఊరూరా సర్పరీలను ఏర్పాటు చేసింది. గ్రామాల్లో ప్రజలకు అవసరమైన రకాలను పంపిణీ చేసేందుకు గ్రామ సర్పరీల ఏర్పాటుకు పంచాయతీ రాజ్ పటిష్టంగా ఏర్పాట్లు చేసింది. ప్రతి గ్రామంలో గ్రీన్ ఫ్లాన్ చేసి దాని ప్రకారంగా మొక్కలను పెంచారు. ఇప్పటికీ గ్రామస్థులకు అవసరమైన వాటిని ఎంపిక చేసి గ్రామ సర్పరీల్లో సిద్ధం చేశారు. గృహ అవసరాలకు, రైతులకు ఉపయోగపడేవి, ఇతర ప్రాంతాల్లో నాటే వాటితో పాటు ఇతర లాభదాయకమైన 40 రకాల మొక్కలను పెంచారు. ఈ ఏడాది జిల్లాలో 68,708 లక్షల మొక్కలను నాటాలని లక్ష్యంగా నిర్ణయించారు. జిల్లాలో గత పది విదతల్లో 3.24 కోట్ల మొక్కలను నాటారు.

చట్టబద్ధమైన పని.. తెలంగాణ పంచాయతీరాజ్ చట్టం 2018 ప్రకారం మొక్కల పెంపకం అనేది చట్టబద్ధమైన పని. పంచాయతీలో నాటిన ప్రతి మొక్కను బతికించాల్సి ఉంది. కొత్త చట్టం ప్రకారం వీటి నిర్వహణ బాధ్యత పంచాయతీదే. గ్రామ కార్యదర్శి, సర్పంచులు బాగోగులు చూసుకోవాల్సి ఉంది. మూడేళ్ల వ్యవధిలో 85 శాతం మొక్కలు బతికితేనే కార్యదర్శి కొలుపు. సర్పంచి పదవికి భరోసా ఉంటుంది. లేకపోతే కార్యదర్శి ఉద్యోగం, సర్పంచి పదవిని కోల్పోవాల్సి వస్తోంది. నాటిని మొక్కలను సంరక్షించేందుకు సంరక్షకులను నియమించే అవకాశం ఉంది. వీరికి ఉపాధి పథకం కింద చెల్లింపులు చేయవచ్చు.

నిరుపేయాగం.. శ్రద్ధపడితే వినియోగం

నాగార్జునసాగర్ పైలాన్ వద్ద ఉన్న దృశ్య కేంద్రం శిథిలావస్థకు చేరి పర్యాటకులకు దూరమవుతోంది. సాగర్ ప్రపంచ పర్యాటక కేంద్రం కావడంతో నిత్యం దేశ విదేశాల నుంచి పర్యాటకులు ఇక్కడికి వస్తుంటారు. అలా వచ్చిన వారికి సాగర్ గురించి వివరించడానికి ద్వారా ఆధారిత ప్రధాన జలాశయాన్ని ఆనుకొని దృశ్య కేంద్రం పేరుతో వినోదాన్ని ఏర్పాటు చేసింది. దీనిలో జలాశయం, క్రస్టు గేట్లకు సంబంధించిన సమాచారం, ద్వారా నిర్మాణానికి సంబంధించిన ఫోటోలను ఏర్పాటు చేశారు. దీనిని సందర్శించిన వారిందరికీ జలాశయం గురించి పూర్తిస్థాయిలో అవగాహన వస్తుంది. అంతే కాకుండా ఇది ప్రధాన ద్వారం సమీపంలో ఉండడంతో గేట్ల ద్వారా విడుదలవుతున్న నీటి సుందర దృశ్యం ఎంతో కనువిందు చేస్తుంది. మొదట్లో పర్యాటకశాఖ ఇక్కడ గైడ్ ఏర్పాటు చేసి వచ్చిన పర్యాటకులకు దీని గురించి వివరించే వారు. జలాశయానికి తీవ్రపాదలు ముప్పు ఉన్నదని ద్వారంతో పాటు మట్టి కట్టల పైకి ఎవరినీ అనుమతించడం లేదు. దృశ్య కేంద్రం కూడా ప్రధాన ద్వారం ఆనుకొని ఉండటంతో దీనిని కూడా సెట్టి జోన్లోకి తీసుకొని ఇక్కడికి ఎవరినీ అనుమతించడం లేదు. గతంలో ప్రభుత్వం సాగర్ ప్రాజెక్టు ఆధునికీకరణ పనుల్లో భాగంగా దీనికి కూడా అభివృద్ధి చేయాలని ప్రణాళికలు తయారు చేసింది. కానీ ఇప్పటి వరకు ఎలాంటి కార్యాచరణ రూపదాల్చలేదు. దీనిపై ఎన్నెన్నో ఎన్ఈ మర్చికార్లు సూచనలు వివరణ కోరగా.. దృశ్య కేంద్రం విషయాన్ని ఉన్నతాధికారుల దృష్టికి తీసుకెళ్లి వారి ఆదేశాల మేరకు చర్యలు తీసుకుంటాం.



భద్రాచలం: ఎగువ ప్రాంతాల నుంచి వస్తున్న వరద నీటితో పాటు తెలంగాణ వ్యాప్తంగా కురుస్తున్న వర్షాలకు భద్రాచలం వద్ద గోదావరి నీటిమట్టం క్రమంగా పెరుగుతోంది. శనివారం ఉదయం 7 గంటలకు గోదావరి నీటిమట్టం 32.5 అడుగులు దాటి ప్రవహిస్తోంది. నీటిమట్టం పెరగటంతో స్నాన ఘట్టాల ప్రాంతం వద్ద చాలా మెట్లు వరదనీటిలో మునిగాయి. ఎగువ ప్రాంతాల నుంచి వస్తున్న ప్రవాహంతో భద్రాచలం వద్ద నీటిమట్టం ఇంకా పెరుగుతుందని అధికారులు తెలిపారు. దుమ్ముగూడెం మండలం వర్ణశాల వద్ద పర్యాటక ప్రదేశం నార చీరల ప్రాంతం వద్దకు వరద నీరు చేరడంతో పర్యాటకులను అపహేళించారు. మరోవైపు.. చర్ల మండలంలోని తాలిపేరు జలాశయానికి ఎగువ ప్రాంతం నుంచి భారీగా వరదనీరు వచ్చి చేరుతోంది. భద్రాచలం పట్టణంలోకి స్కూలుజేల ద్వారా వరద నీరు రాకుండా అధికారులు మోటార్లను ఏర్పాటు చేశారు.

జైపాల్ రెడ్డి డెమోక్రసీ అవార్డు ప్రధానోత్సవంలో సీఎం రేవంత్ ఉద్బోధ

హైదరాబాద్, జూలై, 26: నాటి ఐడియాలజిక్ పాలిటిక్స్ పోయి ఇవాళ స్క్వి పాలిటిక్స్ వచ్చాయన్నారు సీఎం రేవంత్ రెడ్డి. దేశ రాజకీయాల్లో సైద్ధాంతిక రాజకీయాలు పోయి, మేనేజ్మెంట్ పాలిటిక్స్ కీరోల్ 'షే' చేస్తున్నాయని అభిప్రాయపడ్డారు. కార్యకర్తలు పోయి వాలంటీర్ వ్యవస్థ వస్తోందన్నారు. కార్యకర్తలు లేని రాజకీయాలు దేశ భవిష్యత్ కు ప్రమాదకరమన్న రేవంత్.. యూనివర్సిటీలలో విద్యార్థి రాజకీయాలను ప్రోత్సహించాల్సిన అవసరం ఉందని అన్నారు. దేశ రాజకీయాల్లో ధన ప్రవాహం తగ్గించాల్సిన అవసరం ఉందని, ప్రతిపక్షాలు సహేతుకమైన సూచన చేస్తే తీసుకోవడానికి మాకు ఇబ్బంది లేదని రేవంత్ స్పష్టం చేశారు. అందుకే తాను ముఖ్యమంత్రిగా బాధ్యతలు చేపట్టిన నాటి నుంచి ఇప్పటి వరకు శాసనసభ నుంచి ఎవరినీ సస్పెండ్ చేయలేదని కూడా రేవంత్ రెడ్డి చెప్పారు. దేశ రాజకీయాల్లో జైపాల్ రెడ్డి ఒక నిలువెత్తు శిఖర అని కొనియాడిన రేవంత్ రెడ్డి.. పీవీ, జైపాల్ రెడ్డి లాంటి వారి స్ఫూర్తి తెలంగాణ రాజకీయాల్లో ఉండాలని ఆకాంక్షించారు. 'జైపాల్ రెడ్డి డెమోక్రసీ అవార్డు' ప్రధానోత్సవ కార్యక్రమంలో పాల్గొన్న ముఖ్యమంత్రి రేవంత్ రెడ్డి అనేక అంశాలపై కూలంకషంగా మాట్లాడారు. విద్యార్థి నాయకుడిగా, శాసన సభ్యుడిగా, పార్లమెంట్ సభ్యుడిగా, రాజ్యసభ సభ్యుడిగా, కేంద్రమంత్రిగా వివిధ హోదాల్లో జైపాల్ రెడ్డి గారు పని చేసి, దేశానికి తలపానికమైన పనులు చేశారని చెప్పారు.

అలా అని సోనియాగాంధీ.. సీఎం చెప్పారు.. స్వర్ణయ జైపాల్ రెడ్డి గొప్పతనం గురించి చెబుతూ సీఎం రేవంత్ ఇంకా ఏమన్నారంటే.. '1969 లో తొలిసారి కల్వకుర్తి నియోజకవర్గం నుంచి ఎమ్మెల్యేగా ఎన్నికయ్యారు. నాలుగుసార్లు శాసనసభ్యుడిగా, 5 సార్లు లోక్ సభ సభ్యుడిగా, 2 సార్లు రాజ్యసభ సభ్యుడిగా, కేంద్ర మంత్రిగా పనిచేశారు. పెట్రోలియం శాఖ నిర్వహిస్తున్న సమయంలో ఎన్నో సంస్కరణలు తీసుకొచ్చారు. సమాచార శాఖ మంత్రిగా ఉన్న సమయంలో ప్రసార భారతి చట్టాన్ని దేశానికి అందించారు. ప్రజాస్వామ్యంలో ప్రతిపక్ష



పాత్ర ఉండాలని ఆయన విశ్వసించి ఈ చట్టాన్ని తీసుకొచ్చారు. పార్లమెంట్ లో రాణించిన వారి నుంచి మేధావుల వరకు ఎవరితోనూ జైపాల్ రెడ్డి గారితో వ్యక్తిగత వైరం లేదు. ఉత్తమ పార్లమెంటేరియన్ గా దేశ రాజకీయాల్లో బలమైన ముద్ర వేసిన వ్యక్తి జైపాల్ రెడ్డి గారు. చివరి శ్వాస వరకు ప్రజా సమస్యల పరిష్కారానికి ఆయన కృషి చేశారు. పరిపాలనలో తీసుకురావాల్సిన మార్పులపై జైపాల్ రెడ్డి ఎక్కువ ఆలోచించేవారు. ఆయన ఎమ్మెల్యేగా ఉన్న సమయంలో కల్వకుర్తి ప్రాంతంలో విద్యుత్ అవసరమని గుర్తించి అభివృద్ధికి బాటలు వేశారు. రాజకీయాలలో ధన ప్రవాహం తగ్గించాలని ఆయన ప్రయత్నించారు. తెలంగాణ ఏర్పాటులో ఆయన పాత్ర లేకపోతే ఇవాళ తెలంగాణ వచ్చేది కాదు. చర్ల లేకుండానే పార్లమెంట్ లో తెలంగాణ బిల్ ఆమోదించేలా జైపాల్ రెడ్డి ప్రత్యేక పాత్ర పోషించారు. జైపాల్ రెడ్డి గారి చొరవతోనే తెలంగాణ ఏర్పాటు చేశామని సోనియా గాంధీ ఒక సందర్భంలో నాతో చెప్పారు. కాంగ్రెస్ ను వీడినా, తిరిగి కాంగ్రెస్ లో చేరినా సైద్ధాంతిక విభేదాలే తప్ప.. పదవుల కోసం ఆయన పార్టీలు మారలేదు. ' అని సీఎం రేవంత్ రెడ్డి చెప్పడం విశేషం.

చేనేత రంగంలో తెలంగాణది ప్రత్యేక స్థానం: మంత్రి తుమ్మల

హైదరాబాద్: మహిళాశక్తి పథకంలో భాగంగా స్వయం సహాయక సంఘాల మహిళలకు అందించే చీరల ఉత్పత్తిని వేగవంతం చేయాలని మంత్రి తుమ్మల నాగేశ్వరరావు ఆదేశించారు. చేనేత, జోలీశాఖ పథకాల అమలుపై అధికారులతో సమీక్ష నిర్వహించారు. ఆగస్టు 7న జాతీయ చేనేత దినోత్సవం సందర్భంగా నిర్వహించే వేడుకకు పటిష్ట ఏర్పాట్లు చేయాలని సూచించారు. చేనేత రంగంలో తెలంగాణకు ప్రత్యేక స్థానం ఉందన్న తుమ్మల.. రాష్ట్రానికి చెందిన వివిధ రకాల చేనేత వస్త్రాలను జాతీయ చేనేత దినోత్సవం రోజు ఏర్పాటు చేసే ప్రదర్శనలో ఆయా సంఘాల ద్వారా ప్రదర్శించాలని సూచించారు. డిమాండ్ కు అనుగుణంగా నాణ్యతతో వస్త్రాలను ఉత్పత్తి చేసేలా చర్యలు తీసుకోవాలని సూచించారు.

చేనేత రుణ మోఫీ పథకం లబ్ధిదారుల ఎంపికను వేగవంతం చేసి.. ఖాతాల్లో నిధులు జమచేయాలని ఆ శాఖ అధికారులను



ఆదేశించారు. నేతన్న పొదుపు, భరోసా పథకాలను పటిష్టంగా అమలు చేయాలని అధికారులకు మంత్రి తుమ్మల దిశానిర్దేశం చేశారు.

రాష్ట్రానికి నష్టం జరుగుతుంటే 'తెలంగాణ జాగృత' ఊరుకోదు: కవిత



కుత్బుల్లాపూర్: తెలంగాణ జాగృతి అధ్యవర్తంలో నిర్వహించిన 'లీడర్' శిక్షణ కార్యక్రమంలో ఎమ్మెల్యే కవిత కీలక పాత్ర పోషించి చాలానుకుంటున్నట్లు చెప్పారు. కాలానుగుణంగా తెలంగాణ జాగృతి తన పంథాను మార్చుకుందని అన్నారు. మన సంప్రదాయాలు, కట్టుబాట్లపై అవగాహన కల్పించుకోవడమే లీడర్ కార్యక్రమం ముఖ్య ఉద్దేశమని చెప్పారు. "ఎప్పుడూ కాత్తగా ఉంటే సంస్థలు బతుకుతాయి. తల్లి గర్భంలో నుంచి ఎవరూ నాయకత్వ

లక్షణాలతో పుట్టరు. నేర్చుకుంటూ, మార్చుకుంటూ ముందుకెళ్లేవాడే నాయకుడవుతాడు తప్ప.. మూస పద్ధతిలో కొనసాగేవాడు నాయకుడు కాలేదు. సామాజిక స్పృహ కలిగిన రాష్ట్రాల్లో తెలంగాణ 11 స్థానంలో ఉందని ఓ సర్వేలో తేలింది. తోటివారి గోపుతకు, మర్యాదకు భంగం వాటిల్లకుండా పదునైన విమర్శలు చేయడం నేర్చుకోండి. పక్కవాడిని తిడుతున్నారంటే కంటెంట్ లేనట్లు అర్థం. మహాత్మాగాంధీ ఎప్పుడూ ఎమ్మెల్యేగానో, ఎంపీగానో లేరు. కానీ, ఇప్పటికీ ఆయన్ని గుర్తు చేసుకుంటాం. తెలంగాణ జాగృతి నుంచి గాంధీగిరికి కొత్త భావ్యం చెప్పాల్సిన అవసరం ఉంది. సాంస్కృతిక నేపథ్యం లేకుండా ఏ జాతి మనుగడ సాధించలేదు. సాంస్కృతిక నేపథ్యం లేని జాతి.. పునాది లేకుండా కట్టిన బిల్డింగ్ లాంటిది. తెలంగాణ జాతికి అద్భుతమైన నేపథ్యం ఉంది. దానిని పరిరక్షించేందుకే 'జాగృతి' పని చేస్తుంది. తెలంగాణ ఉద్యమ కాలంలో యాసను అపహేళన చేసిన ఓ వ్యక్తికి నంది అవార్డు ఇవ్వడాన్ని నిరసించిన ఒకే ఒక సంస్థ తెలంగాణ జాగృతి. నమ్మిన సిద్ధాంతం కోసం ఎంత పెద్ద వ్యక్తులైనా, ఎంత పెద్ద సమస్య అయినా ఎదురొడ్డి నిలచిన సంస్థ ఇది.

తెలంగాణ రాకముందు రాష్ట్రం కోసం పని చేశాం. వచ్చిన తర్వాత ప్రజల అభివృద్ధి కోసం పని చేశాం. రాష్ట్రానికి నష్టం జరుగుతుంటే తెలంగాణ జాగృతి ఊరకోబోదు" అని కవిత అన్నారు.



సృష్టి టెస్ట్ ట్యూబ్ బేబీ సెంటర్ లో ఘోర తప్పిదం.. పోలీసుల కేసు నమోదు

సికింద్రాబాద్: సికింద్రాబాద్ లోని టెస్ట్ ట్యూబ్ బేబీ సెంటర్ లో పోలీసులు ఇవాళ (శనివారం జూలై 24) తనిఖీలు నిర్వహించారు. పిల్లల కోసం టెస్ట్ ట్యూబ్ బేబీ సెంటర్ ను ఓ మహిళ ఆక్రమించారు. తన భర్త వీర్య కణాలతో సంతానం కలిగించాలని ఆమె కోరారు. వేరే వారి వీర్యకణాలతో సంతానం కలిగించారు వైద్యురాలు. అనుమానం వచ్చి డీఎన్ఎ టెస్ట్ చేయించారు దంపతులు. కడుపులో ఉన్న శిశువు డీఎన్ఎ వేరే వారిదిగా తేలడంతో పోలీసులు ఆక్రమించారు దంపతులు. వారి ఫిర్యాదు మేరకు సృష్టి టెస్ట్ ట్యూబ్ బేబీ సెంటర్ పోలీసులు కేసు నమోదు చేసి దర్యాప్తు చేస్తున్నారు. కాగా, టెస్ట్ ట్యూబ్ బేబీ కోసం వచ్చిన దంపతులకు మగ బిడ్డ జన్మించింది. బిడ్డ ఎదుగుతున్న కొద్దీ అనారోగ్య సమస్యలు వచ్చాయి. కొన్ని రోజుల క్రితమే పుట్టిన బాబుకి కేన్సర్ అని తేలడంతో దంపతులు షాకికి గురయ్యారు. ఈ విషయం తెలియడంతో వెంటనే మరో డాక్టర్ ను కలిశారు దంపతులు. డీఎన్ఎ టెస్ట్ చేయించడంతో అసలు విషయం వెలుగులోకి వచ్చింది. అయితే తొమ్మిదేళ్ల క్రితం సృష్టి టెస్ట్ ట్యూబ్ బేబీ సెంటర్ ను సీజ్ చేశారు. అక్రమంగా అనుమతులు పొంది.. మళ్లీ నిర్వహిస్తున్నారా డాక్టర్ నప్రుత. రెండు గంటలుగా రెవెన్యూ, వైద్య శాఖల ఉన్నతాధికారులు సృష్టి టెస్ట్ ట్యూబ్ బేబీ సెంటర్ తనిఖీలు చేస్తున్నారు. అక్రమంగా పెద్దఎత్తున వీర్యం నిల్వలు ఉన్నట్లు గుర్తించారు పోలీసులు. కొంతమంది యువకులకు డబ్బు ఆశ చూపించి వీర్యం సేకరిస్తున్నారని అధికారులు గుర్తించారు. ఎవరైనా దంపతులు టెస్ట్ ట్యూబ్ బేబీ కోసం వస్తే.. విజయవాడ నుంచి డాక్టర్ నప్రుత వస్తున్నారు. నప్రుతను విజయవాడ నుంచి సికింద్రాబాద్ కి టాన్సుపోర్న్ పోలీసులు తీసుకువచ్చి విచారణ చేస్తున్నారు. ఈ విచారణలో పలు కీలక విషయాలు వెలుగులోకి వచ్చాయి.



హైదరాబాద్ సహ ఈ జిల్లాల్లో హైలర్డ్.. ఉష్ణోగ్రతన్న గోదావరి..

హైదరాబాద్ : తెలంగాణలో వర్షాలు దంచికొడుతున్నాయి. హైదరాబాద్ నగరంనహా రాష్ట్రంలోని పలు జిల్లాల్లో ఎడతెరిపిలేని వర్షం కురుస్తోంది. బంగాళాఖాతంలో వాయుగుండం ప్రభావంతో ఏపీతోపాటు తెలంగాణలోనూ వర్షాలు దంచికొడుతున్నాయి. ప్రస్తుతం వాయుగుండం తీరండాది ద్రోణిగా రూపాంతరం చెందిందని, దీని ప్రభావంతో తెలంగాణలోని పలు ప్రాంతాల్లో భారీ నుంచి అతి భారీ వర్షాలు కురుస్తాయని వాతావరణ శాఖ పేర్కొంది. తెలంగాణలో మరో నాలుగు రోజులు వర్షాలు కురుస్తాయని వాతావరణ శాఖ తెలిపింది. ఇవాళ రాష్ట్ర వ్యాప్తంగా అక్కడక్కడ ఉరుములు, మెరుపులు, బలమైన ఈడురుగాలులతో కూడిన వర్షాలు పడతాయి. పలు ప్రాంతాల్లో భారీ నుంచి అతిభారీ వర్షాలు కురుస్తాయి. హైదరాబాద్ జిల్లాలో వర్షం దంచికొడుతుంది. శుక్రవారం రాత్రి నుంచి ఎడతెరిపి లేని వర్షం కురుస్తోంది. శనివారం ఉదయం నుంచి పలు ప్రాంతాల్లో భారీ వర్షం కురుస్తోంది. దీంతో రోడ్లపైకి వర్షపు నీరు చేరడంతో రాకపోకలు సాగించేందుకు నగర వాసులు ఇబ్బందులు ఎదుర్కొంటున్నారు. మరోవైపు.. నగరంలోని లోతట్టు ప్రాంతాల్లో వర్షపు నీరు చేరడంతో ప్రజలు ఇబ్బందులు ఎదుర్కొంటున్నారు. ఎడతెరిపిలేని వర్షంతో జీహెచ్ఎస్ సిబ్బంది అప్రమత్తమయ్యారు. వర్షప్రభావిత ప్రాంతాల్లో సహాయక చర్యలను చేపడుతున్నారు. అయితే, హైదరాబాద్లో మరో రెండ్రోజులు మోస్తరు నుంచి భారీ వర్షాలు కురుస్తాయని వాతావరణ శాఖ అంచనా వేసింది. హైదరాబాద్ తోపాటు తెలంగాణ రాష్ట్రంలోని పలు జిల్లాల్లో ఇవాళ భారీ నుంచి అతిభారీ వర్షాలు కురుస్తాయని

వాతావరణ శాఖ పేర్కొంది. ముఖ్యంగా అదిలాబాద్, ఆసిఫాబాద్, మంచిర్యాల, నిర్మల్, నిజామాబాద్, జగిత్యాల, రాజన్న సిరిసిల్ల, కరీంనగర్, పెద్దపల్లి, భూపాలపల్లి, ములుగు, భద్రాద్రి కొత్తగూడెం, ఖమ్మం, వికారాబాద్, సంగారెడ్డి, మెదక్, కామారెడ్డి జిల్లాల్లో భారీ వర్షాలు కురిసే అవకాశం ఉంది. దీంతో రాష్ట్ర వ్యాప్తంగా 17 జిల్లాలకు వాతావరణ శాఖ ఎల్లో అల్టర్ జారీ చేసింది. మరో నాలుగు రోజుల పాటు రాష్ట్ర వ్యాప్తంగా వర్షాలు కురుస్తాయని, లోతట్టు ప్రాంతాల ప్రజలు అప్రమత్తంగా ఉండాలని వాతావరణ శాఖ సూచించింది. గంటకు 30 నుంచి 40 కిలో మీటర్ల వేగంతో ఈడురుగాలులు వీస్తాయని, పిడుగులు పడే అవకాశం ఉండటంతో వర్షంపడే సమయాల్లో ప్రజలు చెట్ల కిందకు వెళ్లడని అధికారులు సూచించారు. భారీ వర్షాల కారణంగా కృష్ణా, గోదావరి నదుల ఉప్పొంగి ప్రవహిస్తున్నాయి. శ్రీశైలం జలాశయం నుంచి 20వేల క్యూసెక్కుల వరద సాగరం వచ్చి చేరుతోంది. ప్రస్తుతం నాగార్జున సాగర్ లో నీటిమట్టం 580.20 అడుగులకు చేరింది.

283. 5924 టీఎంసీల నీటి నిల్వ ఉంది. జూరాలలో వరద కొనసాగుతుండటంతో ఐదు గేట్లు ఎత్తి 95వేల 416 క్యూసెక్కుల నీటిని దిగువకు వదులుతున్నారు. ప్రస్తుతం 317.390మీటర్ల నీటి మట్టం, 7.444 టీఎంసీలు నీటి నిల్వ ఉంది. కాళేశ్వరం వద్ద వరద ఉధృతి పెరిగింది. మేడిగడ్డ లక్ష్మీ బ్యారేజ్ వద్ద ఔట్ ఫ్లో 3 లక్షల 41 వేల క్యూసెక్కులుగా ఉంది. 85గేట్లు ఎత్తి దిగువకు నీటిని విడుదల చేస్తున్నారు. నీటిమట్టం 8.700 మీటర్లుగా ఉంది.



ఐదేళ్లలో మోదీ టూర్ల ఖర్చు రూ. 362 కోట్లు!

న్యూఢిల్లీ: ఐదేళ్లలో రూ.362 కోట్లు ఖర్చు అంటే.. ఇదేదో ప్రాజెక్టుకు అనుకునేరు. ప్రధాన మంత్రి నరేంద్ర మోదీ విదేశీ పర్యటనల ఖర్చు. 2021 నుంచి 2025 మధ్య ఆయన విదేశీ పర్యటనలకోసం అక్షరాలా రూ.362కోట్లు ఖర్చయ్యాయి. ఒక్క 2025లోనే ఆయన పర్యటనలకోసం రూ.67కోట్లకు పైగా ఖర్చు చేశారు. ఇందులో.. ఆమెరికా, ఫ్రాన్స్ ఉన్నతస్థాయి పర్యటనలు సహా ఐదు పర్యటనలు న్నాయి.

రాజ్యసభలో ప్రణమూల్ ఎంపీ డెరెక్ ఓల్లియన్ ఆడిగిన ప్రశ్నకు సమ్యా దానంగా బిలేశాంగ శాఖ మంత్రి కీర్తి వర్మ సింగ్ ఈ వివరాలను రాజ్యసభకు అందించారు. ఈ డేటా ప్రకారం,

2025లో ప్రధాని పర్యటనల్లో అత్యంత ఖరీదైనది ఫ్రాన్స్ పర్యటన. దీనికి రూ. 25 కోట్లకు పైగా.. ఆ తర్వాత ఆమెరికా పర్యటనకు రూ. 16 కోట్లకు పైగా ఖర్చయింది. మారిషస్, సైప్రస్, కెనడా దేశాల ఆదనపు సందర్శనల ఖర్చులు ఇంకా వీటికి కలవలేదు. ఇక 2024 లో రష్యా, ఉక్రెయిన్ తో సహా 16 దేశాల్లో పర్యటించడానికి రూ.109 కోట్లు ఖర్చు చేశారు. 2023లో దాదాపు రూ.93 కోట్లు, 2022లో రూ.55.82 కోట్లు, 2021లో రూ.36 కోట్లు ఖర్చు చేశారు. 2021లో ఆమెరికా పర్యటనకే రూ.19 కోట్లకు పైగా ఖర్చయింది. ఇవి కేవలం పర్యటనలకే పరిమితం కాకుండా.. పర్యటనలకు సంబంధించిన ఈ వివరాలను రాజ్యసభకు అందించారు. ఈ డేటా ప్రకారం,



అదిలాబాద్ నేర విభాగం: అదిలాబాద్ పట్టణం రామనగర్ లోని ప్రధాన రహదారి పక్కన ఉన్న ఎస్బీఐ ఏటీఎంలో శనివారం తెల్లవారజామున చోరీ ఘటన కలకలం రేపింది. దుండగులు గ్యాస్ కట్టర్ తో ఏటీఎం లాకర్ కట్ చేసి అందులోని నగదు ఎత్తుకెళ్లారు. సీసీ కెమెరాలపై భాక్ (స్పీ) వల్లి అక్కడి నుంచి ఉడాయించారు. ఘటన స్థలాన్ని డీఎస్సీ జీవనరెడ్డి, సీబిలు కర్ల స్వామి, సునీల్ కుమార్ పరిశీలించారు. చోరీకి గురైన నగదు వివరాలను సేకరిస్తున్నారు.